



बालबालिकाका लागि बाइबल  
को प्रस्तुती

परमेश्वरले सबै कुरा  
बनाउनुहुँदा



लेखन: Edward Hughes

चित्र: Byron Unger; Lazarus  
Alastair Paterson

संयोजन: Bob Davies; Tammy S.

अनुवाद: B.K. Shrestha

प्रकाशक: Bible for Children  
[www.M1914.org](http://www.M1914.org)

©2020 Bible for Children, Inc.

अनुमतिपत्र: यो कथा सित्तैमा वितरण गर्नको निम्ति मात्र प्रतिलिपि गर्न वा  
छापन अनुमति दिइएको छ तर बिक्रीका लागि होइन ।



हामीलाई कसले बनायो ? परमेश्वरको वचन बाइबलले मानवजातिको  
सुरुवात कसरी भयो भनी बताउँछ । धेरै पहिला परमेश्वरले पहिलो  
मानिस बनाउनुभयो र तिनको नाम आदम राख्नुभयो । परमेश्वरले आदमलाई  
भूमिको धूलोबाट बनाउनुभयो । परमेश्वरले आदमभित्र जीवनको स्वास  
फुकिदिनुभएपछि तिनी जीवित बने । अनि  
तिनलाई अदन भनिने सुन्दर  
बगैँचामा राखियो ।




परमेश्वरले आदमलाई बनाउनुभन्दा पहिला अति सुन्दर कुराहरूले भरिएको मनमोहक संसार बनाउनुभयो । एकएक गरी परमेश्वरले डाँडाहरू र मैदानहरू, सुगन्धित फूलहरू र अग्ला रूखहरू, अनि रङ्गिचङ्गी चराहरू र भूँभूँ गर्दै उड्ने माहुरीहरू, आहाल खेल्ने ह्वेल र चिप्लेकिराहरू बनाउनुभयो । वास्तवमा परमेश्वरले संसारमा पाइने

सबै कुरा बनाउनुभयो -  
सबै कुरा ।




सबैभन्दा सुरुमा, परमेश्वरले कुनै  
पनि कुरा बनाउनुभन्दा अगाडि,  
परमेश्वरबाहेक केही पनि थिएन ।  
कुनै मानिस, कुनै ठाउँ वा कुनै  
कुरा पनि थिएन । केही  
पनि थिएन । उज्यालो र  
अँध्यारो थिएन । डाँडा र  
खाँच थिएन । हिजो र भोलि  
थिएन । परमेश्वरमात्र हुनुहुन्थ्यो  
जसको कुनै सुरुवात् थिएन ।  
त्यसपछि परमेश्वरले काम  
गर्नुभयो ।




सबैभन्दा सुरुमा परमेश्वरले आकाश  
र पृथ्वी सृष्टि गर्नुभयो ।



अनि पृथ्वी आकारबिनाको र  
शून्य थियो । अनि चारैतिर  
अन्धकार थियो । तब  
परमेश्वर बोल्नुभयो,  
“उज्यालो होस् ।”




अनि उज्यालो भयो । परमेश्वरले उज्यालोलाई दिन र अँध्यारोलाई रात  
भन्नुभयो । अनि पहिलो दिनको साँझ पय्यो र बिहान भयो ।






दोश्रो दिनमा परमेश्वरले महासागर, समुद्र र तालका पानीलाई आकाशमुनि मिलाएर राख्नुभयो । तेश्रो दिनमा परमेश्वरले भन्नुभयो, “सुखा जमीन देखियोस् ।” अनि त्यसो नै भयो ।



परमेश्वरले घाँस र फूलहरू अनि बोट र रूखहरू देखिऊन् भनेर पनि आज्ञा  
गर्नुभयो । अनि ती देखा परे । अनि तेश्रो दिनको  
साँझ पय्यो र बिहान भयो ।



त्यसपछि परमेश्वरले घाम र जून अनि  
कसैले पनि गन्न नसक्ने गरी अति धेरै  
ताराहरू बनाउनुभयो । अनि चौथो दिनको  
साँझ पच्यो र बिहान भयो ।




त्यसपछि परमेश्वरले जलजन्तुहरू, माछा  
र चराहरू बनाउनुभयो । पाँचौँ दिनमा  
उहाँले विशाल र सुक्ष्म माछाहरू, लामो  
खुट्टा हुने असट्रिच र खुसी हुँदै  
उड्ने फिस्टे चरा बनाउनुभयो ।  
परमेश्वरले पृथ्वीको पानीमा  
खेलने हरेक किसिमका माछा अनि  
जमीन, समुद्र र आकाशमा रमाउँदै  
डुल्ने हरेक किसिमका चराचुरुङ्गी  
बनाउनुभयो । अनि पाँचौँ दिनको  
साँझ पय्यो र बिहान भयो ।



त्यसपछि परमेश्वर फेरि बोल्नुभयो । उहाँले भन्नुभयो, “पृथ्वीमा जीवित जन्तुहरू होऊन्...” अनि हरेक किसिमका जनावर, कीरा र घस्रने जन्तुहरू उत्पत्ति भए । जमीनै हल्लाउने हात्तीहरू र व्यस्त रहने बिभरहरू देखा परे । उपद्रो गर्ने बाँदरहरू र भद्दा गोहीहरू । बाङ्गाटिङ्गा गड्यौलाहरू र अभद्र लोखर्केहरू । अग्ला जिराफहरू र घुर्ने बिरालाहरू । त्यस दिन परमेश्वरले सबै किसिमका जनावर बनाउनुभयो ।

अनि छैटौं दिनको साँझ पय्यो र बिहान भयो ।



परमेश्वरले छैटाँ दिनमा अर्को काम पनि गर्नुभयो - जुन अत्यन्त विशेष थियो । अब सबै कुरा मानिसको निम्ति तयार थियो । मानिसको लागि जमीनमा खाने कुरा र सहायता गर्ने जनावरहरू थिए । अनि परमेश्वरले

भन्नुभयो, “मानिसलाई हाम्रै स्वरूपमा बनाऔं । उसले पृथ्वीको हरेक कुरामाथि अधिकार गरोस् ।” त्यसैले परमेश्वरले मानिसलाई उहाँकै स्वरूपमा बनाउनुभयो । परमेश्वरले आफ्नै प्रतिरूपमा मानिसलाई बनाउनुभयो...



परमेश्वरले आदमलाई  
भन्नुभयो, “तिमीले  
बगैँचाबाट जे मन लाग्छ  
खाऊ । तर असल र  
खराबको ज्ञान दिने रूखको  
फलचाहिँ नखानू । त्यो  
रूखको फल खायो भने  
तिमी अवश्य मर्नेछौ ।”



अनि परमप्रभु परमेश्वरले भन्नुभयो, “मानिस एकलै रहनु असल छैन । म उसको निम्ति एकजना सहयोगी बनाउनेछु ।” परमेश्वरले

आदमको सामु सबै चराहरू र जनावरहरू ल्याउनुभयो । आदमले ती सबैको नाम राखे । तिनले अत्यन्त चलाखीसाथ त्यो काम गरे । तर ती सबै चराहरू र जनावरहरूको माझमा आदमको लागि सुहाउने जोडी पाइएन ।





परमेश्वरले आदमलाई गहिरो निद्रामा पार्नुभयो । अनि तिनको एउटा  
करङ्ग भिकेर त्यसबाट परमेश्वरले स्त्री बनाउनुभयो । यसरी परमेश्वरले  
बनाउनुभएको स्त्री आदमको निम्ति  
अत्यन्त सुहाउने जोडी भइन् ।



परमेश्वरले छ दिनमा सबै कुरा बनाउनुभयो । त्यसपछि  
परमेश्वरले सातौं दिनलाई आशिष् दिनुभयो र त्यसलाई  
विश्रामको दिन बनाउनुभयो । अदनको बगैंचामा आदम  
र तिनकी श्रीमती हव्वा परमेश्वरको आज्ञा पालन गर्दै  
खुसीसाथ बसे । परमेश्वर तिनीहरूका मालिक,  
पालनहार र मित्र हुनुहुन्थ्यो ।



परमेश्वरले सबै कुरा बनाउनुहुँदा

परमेश्वरको वचन बाइबलबाट लिइएको कथा

जुन

उत्पत्ति १-२

मा पाइन्छ

“तपाईंका वचनको व्याख्याले ज्योति प्रदान गर्छ ।”

भजनसंग्रह ११९:१३०



समाप्त



बाइबलको यो कथाले हाम्रा अद्भूत परमेश्वरको बारेमा बताउँदछ जसले हामीलाई बनाउनुभयो । तिमीले उहाँलाई चिन भन्ने उहाँ चाहनुहुन्छ ।

हामीले खराब कामहरू गरेका छौं भन्ने परमेश्वर जान्नुहुन्छ जसलाई उहाँ पाप भन्नुहुन्छ । पापको सजाय मृत्यु हो, तर परमेश्वरले तिमीलाई यति धेरै प्रेम गर्नुहुन्छ कि तिम्रा पापको निम्ति क्रूसमा मरेर सजाय भोग्न उहाँले आफ्ना एकमात्र पुत्र येशूलाई पठाउनुभयो । त्यसपछि प्रभु येशू फेरि जीवित हुनुभयो र स्वर्गको आफ्नो घरमा जानुभयो । यदि तिमीले प्रभु येशूमा विश्वास गर्‍यो र तिम्रा पापहरू क्षमा गरिदिन उहाँसँग बिन्ती गर्‍यो भने उहाँले तिमीलाई क्षमा गर्नुहुनेछ । अनि उहाँ तिमीभित्र आएर वास गर्नुहुन्छ र तिमी सधैंभरि उहाँसँगै बस्नेछौ ।

यदि तिमी यो कुरा साँचो हो भनी विश्वास गर्‍छौ भने परमेश्वरलाई यसो भनः  
प्यारो प्रभु येशू, तपाईं परमेश्वर हुनुहुन्छ, मेरा पापहरूको निम्ति मर्न तपाईं मानिस बन्नुभयो र अहिले फेरि जीवित हुनुभएको छ भनी म विश्वास गर्दछु । कृपा गरी मेरो जीवनमा आउनुहोस् र मेरा पापहरू क्षमा गर्नुहोस् ताकि मैले अहिले नयाँ जीवन पाउन र सधैंभरि तपाईंसँग बस्न सकूँ । तपाईंको आज्ञा पालन गर्न र तपाईंको सन्तान भएर तपाईंको निम्ति जिउन मलाई सहायता गर्नुहोस् । आमेन ।

दिनहुँ बाइबल पढ र परमेश्वरसँग कुराकानी गर । यूहन्ना ३:१६

